



## **QORTI TAL-APPELL**

**(KOMPETENZA INFERJURI)**

**(TRIBUNAL TA' REVIZJONI TAL-AMBJENT U L-IPPJANAR)**

**S.T.O. PRIM IMHALLEF MARK CHETCUTI**

**Illum L-Erbgha, 28 ta' Frar, 2024**

Numru 27

**Appell Nru. 69/2023**

**Landgate Ltd**

**vs**

**L-Awtorita tal-Ippjanar**

**II-Qorti,**

Rat ir-rikors tal-appell tal-Agenzija Heritage Malta bhala terz interessat tas-7 ta' Novembru 2023 mid-decizjoni tat-Tribunal ta' Revizjoni tal-Ambjent u l-Ippjanar tad-19 ta' Ottubru 2023 li biha hassar il-PA698/19 'New project description: the project consists of the demolition of the existing buildings, excavation and construction of a four star hotel (class 3B) including ancillary areas, security room, receiving areas, back of house, changing rooms, showers, toilets, an underground multilevel car park, offices, plant rooms, substation, cafeteria (class 4C), dining areas, kitchen & restaurant (class 4D), business centre, spa (class 3C), gym (class 3C), external pool, pool bar (class 4C), lounge bar (class 4C) and landscaped gardens. The existing

tower, domed exedra and main parts of the elevated walkway will be retained and restored' fil-Pieta, u baghtet lura lill-Awtorita sabiex terga' tikkonsidra l-applikazzjoni mill-gdid fid-dawl tal-iskedar li sar fuq is-sit u l-proprietajiet tal-madwar b'evalwazzjoni iktar oneruza u b'konsultazzjoni mill-gdid mal-konsulenti esterni;

Rat ir-risposta tal-Awtorita li ssottomettiet li l-appell għandu jigi milqugh d-decizjoni tat-Tribunal revokata;

Rat l-atti kollha u semghet lid-difensuri tal-partijiet;

Rat id-decizjoni tat-Tribunal li tghid hekk:

Ikkunsidra:

Illi dan l-appell jikkoncerna talba għal progett li jikkonsisti fi twaqqiegh ta' binjeti, skavar u kostruzzjoni ta' Lukanda ta' erba' stilel ta' Klassi 3B, u numru ta' facilitajiet ancillari, inkluz cafeteria ta' Klassi 4C, zoni tal-ikel, kcina u restaurant ta' Klassi 4D, centru għan-negożju, spa u gym ta' Klassi 3C, pixxina esterna, *pool* u *lounge bar* ta' Klassi 4C. Illi ttorri ezistenti, l-exedra bil-koppla u l-partijiet principali tal-passagg elevat huma proposti li jinżammu u jigi rrestawrati. Il-fond huwa konsistenti minn Villa Carl Rose, magħrufa precedentament bhala Villa Ciantar, u skedata fit-tieni u t-tielet Gradi ta' Skedar [Skont in-Notifika tal-Gvern 1634 tal-2022], inkluz ilgħonna tagħha skedti fl-oghla Grad ta' protezzjoni [Skont in-Notifika tal-Gvern 1634 tal-2022, kif ukoll propjetajiet ohra kontigwi, tul-Triq ix-Xatt, fil-lokalita' tal-Pieta'].

Illi l-izvilupp in mertu gie rrifjutat mill-Awtorita' tal-Ippjanar abbazi ta' raguni wahda (1) tarrifjut, ossia li:

1. L-izvilupp propost, li qed toggezzjona għalih is-Sovrintendenza tal-Patrimonju Kulturali, imur kontra l-'Height Limitation Adjustment Policy For Hotels', tenut li l-proposta ser ikollha impatt negattiv fuq l-ambjent sensittiv u storiku tal-gonna skedati ta' Villa Frere u l-isptar San Luqa, b'interferenza fuq veduta strategici ewlenin f'distanzi twal ghall-bahar. F'dan irrigward, il-proposta hija kunfliggenti ma' *Urban Objective 2* tal-iSPED li għandu l-ghan li jtejjeb il-pajsagg storiku u l-ambjent tieghu.

Illi l-appellant qiegħed jirribatti r-rifjut ta' l-Awtorita' bis-segwenti aggravju:

Illi fl-applikazzjoni odjerna l-applikant talab li l-applikazzjoni odjerna tigi kkunsidrata abbazi ta' dak li jiprovdji l-Pjan Lokali izda biz-zieda ta' dak li tiprovdji l-'Height Limitation Adjustment Policy For Hotels'. B'referenza ghall-analizi magħmulha mid-Direttorat firrapport ta' rakkmandazzjoni f'dak li jirrigwarda l-gholi ta' l-izvilupp u r-relazzjoni malkuntest, l-appellant jishaq li jehtieg li ssir referenza ghall-ahhar sottomissjoni tal-SCH a fol 460A fejn sostniet l-oggezzjoni tagħha ghall-fatt li l-bini propost kellu għoli eccessiv, izda rakkmandat li l-proposta titnaqqas b'sular, filwaqt li l-istess Sovrintendenza kienet favur ilproposta minn kull aspett iehor hliel ghall-gholi, u fejn l-istess pozizzjoni giet mehudha misCHAC a fol 458A. Illi m'hemmx dubju li s-sit in mertu jimmerita rigenerazzjoni u ma kien hemm ebda raguni ohra tar-rifjut ghajr ghall-gholi tal-bini. Illi l-pern tal-kwistjoni kollu huwa l-element soggettiv stante li l-aspetti l-ohra huma kollha oggettivament stabbiliti, inkluz l-gholi li

jistabilixxi I-Pjan Lokali. Illi l-gholi kif stabbilit fil-Pjan Lokali m'huwiex diskutibbli u kull zviliupp in linea ma' l-istess kellu u għandu jigi approvat. Illi l-applikant qatt ma kien avers li jindirizza r-raguni ta' rifjut minhabba sular zejjed li kien qed isib l-oggezzjoni tal-SCH u s-CHAC tant li l-applikant kien qed jistenna t-tieni seduta quddiem il-Kummissjoni sabiex jiehu l-veduti ta' l-istess Kummissjoni wara spezzjoni fuq is-sit, izda minflok il-kaz mar quddiem il-Bord tal-Ippjanar li qabad u f'seduta wahda ivvota kontra l-proposta. F'dan irrigward l-applikant jiddikjara li m'huwiex avvers li jindirizza l-aspett ta' l-gholi f'dan l-istadju tal-appell sabiex jindirizza r-raguni tar-rifjut.

Illi fir-risposta tagħha għal dan l-appell, l-Awtorita' tirrileva li s-sit odjern jinsab f'zona sensittiva minhabba numru ta' skedar ta' propjetajiet ezistenti u l-gonna tagħhom, kif indikat mis-Sovrintendenza tal-Patrimonju Kulturali, u għalhekk il-bazi tar-rifjut ma kinitx tirrigwarda biss l-applikazzjoni tal-'*Height Limitation Adjustment Policy for Hotels*', izda wkoll fuq l-oggezzjoni mressqa mill-SCH minhabba l-impatt fuq l-ambjent storiku u sensittiv ta' Villa Frere u l-isptar San Luqa. Illi l-Awtorita' tagħmel referenza wkoll ghall-Artikolu 72(2) tal-Kap. 552 tal-Ligijiet ta' Malta u li jirregola l-provvediment li l-Bord għandu jqis fiddecizjoni tieghu, fejn minn dan jirrizulta li l-evalwazzjoni m'għandhiex tkun ibbazata biss fuq dak li jjipprovd i-Pjan Lokali izda wkoll fuq kunsiderazzjonijiet materjali ohra, inkluz il*commitments* tal-madwar. L-Awtorita' tirrileva ulterjorment li, ghalkemm huwa minnu li l-Kummissjoni kellha l-kaz quddiemha inizjalment, il-Kummissjoni qatt ma hadet decizjoni dwar l-istess kaz u minhabba s-sensitivita' tal-proposta, u in linea mar-responsabilitajiet legali għad-determinazzjoni u delegazzjoni ta' applikazzjonijiet tal-ippjanar, il-Bord tall-Ippjanar ezercita s-setgħat tieghu biex jiddelega lura l-applikazzjoni mingħand il-Kummissjoni. L-Awtorita' ticċara li m'hijiex kontra r-rigenerazzjoni u l-konservazzjoni ta' binjiet storici u l-ambjenti tagħhom. Madanakollu, huwa evidenti li l-proposta ser taffettwa veduti minn distanzi twal u tiddomina fuq il-kuntest relativament baxx tal-madwar, u lispazju miftuh tal-gonna ta' wara.

Illi b'risposta għal dan l-appell, il-*Heritage Malta Agency* bhala parti terza nteressata tirrileva li l-kunsiderazzjoni tal-applikazzjoni mxiet minn quddiem il-Kummissjoni għal quddiem il-Bord ta' l-Ippjanar minhabba ragunijiet provduti mil-ligi, u dan minhabba nnatura ta' l-applikazzjoni, allura l-Kummissjoni ma kellhiex gurisdizzjoni biex tikkunsidra tali proposta. Jingħad li dan bl-ebda mod ma kien leziv għal xi dritt jew ta' detriment lil appellant stante li l-appellant kellu kull opportunita' li jipprezenta r-ragunijiet tieghu quddiem il-Bord, kif effettivament gara, kif ukoll prezenta emendi għal tali applikazzjoni. Oltre dan, kull parti neteressata kellha wkoll l-opportunita' li tħġi r-ragunijiet tagħha kontra jew favur l-applikazzjoni, senjament f'dak li jirrigwarda l-impatt vizwali li kien ser jinholoq, u għalhekk il-Bord kien ben attrezzat sabiex jevalwa l-applikazzjoni, *site visit* je le. Jingħad ulterjorment li s-soggettività tal-Bord m'hijiex wahda assoluta, izda msejsa fuq policies stabbiliti, fejn fil-fatt il-'*Height Limitation Adjustment Policy For Hotels*' tahseb ukoll ghall-fatt li applikazzjoni ohra fil-vicinanzi ma għandhiex timpingi fuq applikazzjonijiet futuri. L-Agenzija tfakkar li l-vot kien wieħed unanimu, u ssostni li l-Bord kien korrett u skont il-policies vigenti fid-decizjoni tieghu.

Illi fil-mori tal-appell, l-appellant isottometta sett ta' pjanti riveduti li juru l-gholi kif rifless fil-Pjan Lokali ghall-Portijiet ta' Malta, skont il-Mappa MP02 u l-policy NHTO 01, b'dana li gew eliminati zewg sulari mill-applikazzjoni originali u li kienu gew inklużi abbazi tal-'*Height Limitation Adjustment Policy For Hotels*'.

Illi frisposta ulterjuri, il-*Heritage Malta Agency* tirrileva li l-mertu tar-rifjut m'huwiex impernjat fuq il-kwistjoni tal-ghol, izda li l-gholi ma jimpattax b'mod negattiv fuq sit storiku, u fil-fatt is-

Soprintendent tal-Patrimonju Kulturali, fl-intervent tieghu quddiem il-Bord, elenka r-ragunijiet li fl-opinjoni tieghu tali applikazzjoni kellha tigi rrifjutata, u kif effettivament gara b'mod unanimu. L-Agenzija tagħmel referenza wkoll ghall-fatt li fil-mori tal-appell, Villa Frere giet elevata għal Grad 1 ta' protezzjoni u gew inawgurati sett ta' linji gwida fejn l-Awtorita' ser tara li tkun "*committing itself to be more sensitive to the context and environment that are part of scheduled buildings and monuments*". Finalment jingħad li l-proposta aggornata mill-appellant xorta wahda qed tmur kontra dak deciz mill-Bord, u għalhekk m'għandhiex tigi accettata.

Illi l-partijiet terzi nteressati, *Friends of Villa Frere*, ukoll issottomettew ir-reazzjoni tagħhom ghall-pjanti kif riveduti mill-appellant fejn jesprimu li l-gonna formal i ser jigu meqruda sabiex jigi akkommmodat parkegg taht l-art u amenitajiet ohra, inkluz il-parti talgnien tawwalija mimlija bis-sigar, filwaqt li l-gholi propost għadu wieħed massiv u dominanti fuq Villa Frere fejn qed jimblokka l-ahħar visti li fadal minn pozizzjonijiet ewlenin f'Villa Frere. Jingħad li Villa Frere, li issa tgawdi mill-oghla grad ta' protezzjoni, u Giardino Zamittello, propost għal skedar simil, għandhom valur ta' wirt storiku għoli. Il-partijiet terzi jindikaw ukoll li ma giet sottomessa ebda survey tac-cisterni ezistenti tal-hazna tal-ilma taht l-art, u ma gew sottomessa ebda fotomuntaggi u vizwali li juru l-impatt tal-proposta riveduta fuq Villa Frere. Ikompli jigi sostnuk ukoll dak gia accennat mill-Heritage Malta Agency dwar l-intervent li għamel is-Soprintendent tal-Patrimonju Kulturali waqt il-laqqua tal-Bord u ssett ta' linji gwida mahruga mill-Awtorita' li jixhtu l-importanza fuq is-sit u l-kuntest tieghu f'ambjent skedat.

Illi f'sottomissjoni ulterjuri, u b'referenza ghall-pjanti riveduti, l-Awtorita' tinnota li l-applikant ma jistax jissottometti tali dokumentazzjoni f'dan l-istadju tal-appell sabiex jindirizza r-raguni tar-rifjut, u dan tenut li, in linea ma' l-Artikolu 31 tal-Kap. 551, tali sottomissionijiet ikunu qed ibiddlu s-sustanza tal-proposta kif prezentata quddiem il-Bord tal-Ippjanar., tenut li dawn jetigħilhom evalwazzjoni u rikonsultazzjoni mill-għid. L-Awtorita' tkompli ssostni li wara li nhareg ir-rifjut suggett għal dan l-appell, Villa Frere u l-gonna tagħha gew skedati fl-oghla grad ta' protezzjoni, skont in-Notifika tal-Gvern tal-515 tal-2020. L-Awtorita' targumenta li jekk tali nformazzjoni gdida tigi konsidrata f'dan l-istadju talappell, it-Tribunal ma jkunx jista' jiddeciedi jekk l-Awtorita' kinitx korretta fid-deċizjoni tagħha tal-mument, u dan jingħad partikolarm fid-dawl tal-iskedar ricienti u fejn issa jrid jigi ezercitat certu livell ta' diligenza, tenut li kwalunkwe tibdil jista' jippreġudika mhux biss il-propjetajiet adjacenti li kienu già skedati fiz-zmien tal-applikazzjoni, izda wkoll l-iskedar ridenti ta' Villa Frere u l-gonna tagħha.

Illi fil-mori tal-appell, u fil-kapacita' tagħha bhala konsulent estern, is-Sovrintendenza tal-Patrimonju Kulturali ikkonfermat li l-iskedar ta' Villa Frere u l-gonna tagħha gie elevat fl-ogħla Grad (1) ta' protezzjoni skont in-Notifika tal-Gvern 515 tal-2020 minhabba l-valur arkitettoniku, storiku u s-sinifikat kuntestwali tagħha fuq il-bazi ta' ricerka ridenti, filwaqt li għaddejjin il-proceduri ghall-iskedar ta' Villa Zammit Gardens fi Gard 1, Villa Ciantar fi Grad 3 u zewg vaults fil-livell terran fi Grad 2. Fir-rigward tal-pjanti riveduti u sottomessa filmori tal-appell, is-Sovrintendenza tinnota li l-applikant naqas milli jissottometti l-istudji necessarji kif rikjesti fic-Cirkolari 3/20, filwaqt li tkompli ssostni l-oggezzjoni qawwija tagħha ghall-izvilupp propost minhabba l-qedra ta' Villa Zammit Gardens u l-binjetiżi ezistenti tas-seklu dsatax, l-impatt vizwali negattiv li l-izvilupp ser ikollu fuq l-ambjent ta' l-isptar San Luqa u Villa Frere u Villa Zammit, inkluz il-gonna tagħhom, u l-impatt fuq veduta lejn izzona minn Ta' Xbiex għal San Maison.

Illi f'sottomissjoni ulterjuri, l-Awtorita' tirrileva s-segwenti ordni t'avvenimenti:

- i.Illi permezz tan-Notifika tal-Gvern 349 tal-2001 giet skedata Villa Frere;
- ii.Illi permezz tan-Notifika tal-Gvern 629 tal-2008, Villa Frere, il-gonna tagħha u strutturi ancillari gew skedati fi Grad 2. Gew skedati wkoll l-istrutturi dekorattivi tal-gnien bhat-tempietto, il-belvedere u l-arkati fi Grad 1;
- iii.Illi permezz tan-Notifika tal-Gvern 515 tal-2020, Villa Frere u l-gnien tagħha, li originarjament kienu skedati fi Grad 2, ingħataw skedat fi Grad 1 ta' protezzjoni, filwaqt li t-tarag tat-tempietto gie wkoll skedat fi Grad 1;
- iv.Illi permezz tan-Notifika tal-Gvern 1237 tal-2020, Villa Ciantar u l-gonna gew skedati skont illivelli ta' skedar li hemm indikati fuq il-pjanta annessa ma' l-istess avviz, liema skedar sar fuq parti sostanzjali tal-propjeta' mertu tal-kaz odjern.

Illi fuq kjarifika mitluba mill-applikant waqt il-laqgha tat-8 ta' Gunju 2021, l-Awtorita' kkonfermat li Heritage Malta huma *registered objectors* fl-applikazzjoni odjerna, fejn l-ewwel rappreżentazzjoni tagħhom waslet għand l-Awtorita' fit-22 ta' Frar 2019, a fol 262A u 262B, u għalhekk qabel l-gheluq tat-terminu tat-8 ta' Marzu 2019.

Illi waqt is-seduta tal-10 ta' Jannar 2023, l-appellant jirrileva li t-talba ta' rikonsiderazzjoni fil-konfront tal-iskedar impost fuq is-sit in mertu giet deciza mill-Executive Council, fejn liskedar gie kkonfermat.

Illi dan it-Tribunal ha konjizzjoni tal-inkartament tal-applikazzjoni odjerna u tas-sottomissjonijiet magħmulia mill-Partijiet;

Ikkunsidra;

Illi t-Tribunal ser jitratta l-aggravju ewlieni mressaq mill-appellant hekk kif gej:

Illi primarjament, u b'referenza ghall-argument mressaq mill-appellant rigward il-mod ta' kif gie trattat il-process tad-deċizjoni tal-applikazzjoni, fejn din giet delegata lura mill-Kummissjoni ghall-Bord tal-Ippjanar, it-Tribunal iqis li ma kien hemm ebda mankanza procedurali f'dan ir-rigward. Illi ghalkemm huwa minnu li l-applikazzjoni kienet primarjament delegata lill-Kummissjoni, l-istess Kummissjoni qatt ma hadet decizjoni finali rigward il-kaz, u kienet biss issospendiet il-kaz għal access fuq is-sit [Minuta 493 u 495 fl-inkartament tal-PA698/19]. Illi mill-minuti fl-inkartament tal-applikazzjoni lanqas jirrizulta li tali access mill-Kummissjoni sehh tenut li nel frattemp il-Bord tal-Ippjanar ordna li l-applikazzjoni tigi riferuta lilu għal decizjoni [Minuta 502 fl-inkartament tal-PA698/19], u dan għamlu bis-setgħha tal-Artikolu 65 tal-Kap. 552 tal-Ligijiet ta' Malta li jistipula ssegamenti:

*(4) Bla ħsara għas-subartikolu (1) u għall-artikolu 75, il-funzjonijiet tal-Kummissjoni jkunudawk il-funzjonijiet tal-Bord tal-Ippjanar dwar il-kontroll tal-iżvilupp kif il-Bord tal-Ippjanar jista' minn żmien għal żmien jiddelega lill-Kummissjoni u jeħtiġilha li twettaq, bla ħsara għal dawk il-kondizzjonijiet li l-Bord tal-Ippjanar jidħirolu xierqa.*

*(5) Id-deċiżjonijiet tal-Kummissjoni dwar kull permess għall-iżvilupp minnha maħruġ, għandhom jitqiesu li huma, u għandu jkollhom l-istess saħħa u effett daqs deċiżjonijiet tal-Bord tal-Ippjanar, ħlief dwar materji li l-Bord tal-Ippjanar espressamente jirriserva għalih jew jeħtieg li jiġu riferuti lilu għal deċiżjoni, u l-espressjoni "deċiżjoni tal-Bord tal-Ippjanar", kull fejn tidher f'dan l-Att, għandha tintiehem hekk.*

Illi għalhekk huwa car li huwa l-Bord tal-Ippjanar li jiddelega l-applikazzjonijiet u bl-istess mod seta' jiddelega l-kaz odjern lilu nnifsu kif filfatt jirrizulta li għamel.

Illi fil-kumplament tal-aggravju tieghu, l-appellant jitratta l-kwistjoni principali dwar l-gholi u l-massing tal-bini propost fejn jagħmel accenn fuq il-fatt li l-gholi kif stabbilit fil-Pjan Lokali huwa stabbilit oggettivamente, u m'għandux ikun diskutibbi u b'dana li kull zvilupp in linja ma'

dak li jiprovdi l-istess Pjan Lokali għandu jigi approvat, filwaqt li r-relazzjoni malbinjet adjacenti u fil-vicin huwa element soggettiv. Illi fl-aggravju tieghu, l-applikant jiddikjara li m'huwiex avvers li jindirizza l-aspett ta' l-gholi f'dan l-istadju tal-appell, u in sostenn ta' dan ipprezenta sett ta' pjanti riveduti li juru l-gholi kif rifless fil-Pjan Lokali ghall-Portijiet ta' Malta, skont il-Mappa MP02 u l-policy NHTO 01, b'dana li gew eliminati zewg sulari mill-applikazzjoni originali li kienu gew inkluzi abbażi tar-rilassament fl-gholi li tiprovo l-'Height Limitation Adjustment Policy For Hotels'.

Għalkemm l-appellant fl-aggravji tieghu jixhet enfasi fuq dak li jippermetti l-Pjan Lokali bhala għoli ta' l-izvilupp fuq is-sit odjern, dan it-Tribunal jirrimarka li, f'diversi okkazzjonijiet, kemm it-Tribunal kif ukoll il-Qorti tal-Appell sahqu dwar il-fatt li l-limitazzjoni ta' l-gholi kif indikata fil-Pjan Lokali m'hijiex dritt awtomatiku ghaz-zieda fl-gholi tal-bini fuq is-sit, u sewwa l-Awtorita' tal-Ippjanar u sewwa dan it-Tribunal għandhom jieħdu konjizzjoni tal-valur tal-kuntest ta' kwalunkwe sit. Illi b'rabta ma' dan, it-Tribunal jagħmel referenza għad-deċiżjoni mill-Qorti tal-Appell fl-ismijiet: **Martin Vella Pace vs l-Awtorita' tall-ippjanar**, mogħtija fl-20 ta' Jannar 2021, fejn bl-istess mod il-Qorti tal-Appell qieset li "hu korrett it-Tribunal meta jikkonstata li l-height limitation fi pjan lokali ghalkemm jindika għoli massimu, ma jfissirx awtomatikament li applikazzjoni li issegwi din il-kondizzjoni għandha tingħata appovazzjoni bla ebda indagini ulterjuri. Il-ligi ta' ippjanar mhix magħmula biss minn permess jew divjett fuq l-gholi ta' zvilupp. Hemm fatturi ohra fuq bazi ta' ippjanar li jistgħu u jaġħtu diskrezzjoni lil Awtorita u t-Tribunal li ma jippermettix zvilupp li hu konformi ma' għoli permess izda ma jissodis faxx-fatturi u elementi ohra teknici jew ta' ippjanar b'reqqa tal-gzejjer tagħna." Illi filfatt, it-Tribunal jinnota li dan il-kaz specifik kien jikkoncerna sit li jinsab fil-vicinanzi mmedjati tal-projetajiet skedati ta' San Anton u Villa Madama.

Illi minn analizi tal-kuntest tas-sit odjern, dan it-Tribunal seta' josserva li, din il-parti ta' Triq ix-Xatt b'mod specifiku għandha kuntest ta' nteress storiku partikolari u li għadu mhux mittieħes minn xi tip ta' zvilupp ricenti. Barra minn hekk, fiz-zmien li giet deciza lapplikazzjoni odjerna, l-ambejnt ta' madwar is-sit odjern kien già wieħed skedat, ghalkemm fuq livell ta' protezzjoni differenti mill-iskedar impost illum il-gurnata, kif intwera millpartijiet fil-mori ta' dan l-appell. Illi minn dak li seta' jikkonstata dan it-Tribunal, Villa Frere, il-gonna tagħha u strutturi ancillari, li jmissu mas-sit odjern, kienu già skedati fit-tieni (2) Grad ta' protezzjoni fiz-zmien li giet ntavolata l-applikazzjoni odjerna, filwaqt li strutturi ohra dekorattivi tal-gnien bhat-tempietto, il-belvedere u l-arkati kienu skedati fi Grad 1 ta' protezzjoni, u dan skont in-Notifika tal-Gvern 629 tal-2008. Illi permezz tan-Notifika tal-Gvern 515 tal-2020, Villa Frere u l-gnien tagħha, li originarjament kienu skedati fi Grad 2, ingħataw skedar fi Grad 1 ta' protezzjoni, filwaqt li t-tarag tat-tempietto gie wkoll skedat fi Grad 1, u dan kif ippubblikat fil-Gazzetta tal-Gvern tat-22 ta' Mejju 2020, ossia wara li ttieħdet id-deċiżjoni fuq l-applikazzjoni odjerna li giet ippubblikata fid-19 ta' Frar 2020. Illi jirrizulta ulterjorment li filwaqt li s-sit odjern ma kienx mogħni bi skedar fiz-zmien li giet deciza l-applikazzjoni odjerna, permezz tan-Notifika tal-Gvern 1237 tal-2020, ippubblikata fit-23 t'Ottubru 2020, il-maggiorparti tas-sit odjern, konsistenti minn Villa Ciantar u l-gonna tagħha, gew skedati skont il-livelli ta' skedar li hemm indikati fuq il-pjanta annessa ma' listess avviz, fejn il-gonna gew skedati fi Grad 1, il-vaults fil-livelli terran, u li originarjament kien jiffurmaw parti minn Villa Zammit, gew skedati fi Grad 2, filwaqt li Villa Ciantar giet skedata fi Grad 3. Illi hekk kif jikkonferma l-appellant stess, it-talba ta' rikonsiderazzjoni għal tali skedar impost fuq is-sit odjern giet michuda mill-Kunsill Ezekuttiv tal-Awtorita', u b'hekk l-iskedar gie kkonfermat.

Illi filwaqt li t-Tribunal huwa favur ir-rigenerazzjoni u r-riabilitazzjoni ta' tali propjetajiet, kif jargumenta l-appellant fl-aggravju tieghu, it-Tribunal jippuntwalizza wkoll li wieħed għandu jkun kawt tal-mod kif jintervjeni f'kuntesti sensittivi bhal dawn, u huwa l-oneru tal-Awtorita' li

tara li kwalunkwe zvilupp ma jaffettwax b'mod negattiv il-valur tal-kuntest tal-istess sit, izda għandu jikkontribwixxi b'mod pozittiv ghall-istreetscape immedjata. Illi hawnhekk, it-Tribunal jagħmel referenza ghall-Artikolu 72(2) tal-Kap. 552 tal-Ligijiet ta' Malta, kwotat mill-Awtorita' firrisposta tagħha, u li jipprovdi li l-Bord tal-Ippjanar għandu jqis diversi konsiderazzjonijiet meta jigi biex jiddetermina applikazzjoni ta' zvilupp u dan jinkludi kemm il-pjanijiet u *policies* kif ukoll konsiderazzjonijiet materjali bhal dawk ta' natura regolamentari, kontestwali, estetici u ambjentali kif ukoll rappresentazzjonijiet mressqa mill-konsulenti esterni u l-partijiet terzi nteressati. Illi filfatt it-Tribunal jinnota li, oltre mil-limitazzjoni ta' Igholi kif indikata fil-Pjan Lokali, jezistu numru ta' *policies* ohra kemm fl-iSPED kif ukoll fidDC15 li jfittxu li jirregolaw l-izvilupp f'relazzjoni mal-kuntest ezistenti tas-sit, u liema *policies* jimponu mizuri ghall-protezzjoni ta' propjetajiet skedati b'mod generali, bhal fil-kaz ta' *Thematic Objective 8.7* u *Urban Objective 2.4* kwotati mill-Awtorita' fir-ragunijiet tarrifjut li jagħmlu enfasi fuq il-kuntest u l-ambejnt ta' siti b'valur storiku, skont is-segwenti:

*TO8.7 To safeguard and enhance biodiversity, cultural heritage, geology and geomorphology by controlling activities which might have an impact on areas, buildings, structures, sites, spaces and species with a general presumption against the demolition of scheduled and vernacular buildings.*

*UO2.4 Development in historic sites is to be carried out in such a manner so as to ensure that the historic sites' skyline is not adversely affected.*

Illi l-policy P42 tal-linja gwida DC15 ukoll tipprovdi li “*there shall be instances where the site lies close to a scheduled property or a property that merits scheduling. In these circumstances, due regard must be given to the design of the side and back elevations in terms of architectural quality*”. Addizzjonalment, fic-Cirkolari 3 tal-2020, li ssir referenza għaliha mill-partijiet terzi, l-importanza tal-kuntest fil-percezzjoni ta' propjetajiet skedati kompliet tigi rikonoxxuta fejn jingħad li “*for each scheduled property, especially Grade 1 buildings, the context/setting is deemed to be highly significant, which includes both the building and its surroundings.*”

Illi għalhekk huwa car li wieħed m'għandux jistrieh biss fuq il-limitazzjoni tal-gholi kif stabbilita fil-Pjan Lokali mingħajr ma jqis fatturi ohra materjali ta' ppjanar li jikkaratterizzaw il-kuntest partikolari tas-sit, iktar u iktar meta l-kuntest ikun wieħed ferm sensitiv bhal dak odjern. Illi minn dawn il-kunċiderazzjonijiet jidher car li l-kuntest tal-madwar tas-sit odjern huwa fattur materjali importanti hafna, u li fil-fehma ta' dan it-Tribunal għandu jingħata l-protectjoni xierqa. Illi l-istess jingħad għal impatt tal-izvilupp fuq l-iskyline tal-madwar.

Nonostante dan kollu huwa fatt inkontestat li l-valur u s-sensitività tas-sit inbidel b'mod sostanzjali wara li giet deciza l-applikazzjoni odjerna, b'dana li l-izvilupp kif propost millappellant jimmerita evalwazzjoni ferm iktar oneruza fid-dawl tal-iskedar impost ricentament u wara d-decizjoni tal-Bord tal-Ippjanar, iktar u iktar meta jikkonsidra li s-sit odjern ma kien mogħni b'eċċa skedar fil-mument tad-decizjoni.

Illi t-Tribunal jinnota li permezz ta' ittra elettronika datata 10 ta' Jannar 2023, l-appellant qies li l-iskedar impost ser jinfluwixxi fuq id-decizjoni ahħarija u għalhekk talab li jkun opportun li l-applikazzjoni tigi rimessa lura lill-Awtorita', sabiex wara emendi li jista' jagħmel l-istess appellant, l-Awtorita' tkun tista' tiddeċċiedi l-applikazzjoni abbazi ta' dan l-iskedar. Illi l-appellant jagħraf ulterjorment li l-iskedar il-għid zgur ser jimmitiga favur il-konservazzjoni tas-sit u l-iskala ta' l-izvilupp in kwistjoni. Illi l-Awtorita' u l-partijiet terzi qed joggezzjonaw għal din it-talba partikolarmen għall-fatt li l-appell odjern huwa minn decizjoni ta' rifut abbazi tal-fatti u cirkostanzi li kienu fis-sehh fiz-zmien tad-decizjoni, u għalhekk l-istess applikazzjoni m'għandhiex tigi deciza abbazi ta' fatti godda, u dan tenut li l-iskedar ma kienx ir-raguni

ghar-rifjut. F'dak I-istadju, u permezz ta' digriet datat 2 ta' Marzu 2023, it-Tribunal cahad it-talba tal-appellant sabiex l-appell jibqa' għaddej.

Fl-isfond ta' dak kollu mingħud supra fir-rigward ta' l-iskedar u l-kuntest tas-sit innifsu, dan it-Tribunal jara li jkun propizju li jilqa' limitatament l-aggravju tal-appellant, b'dana li jkun gust li l-applikazzjoni odjerna tintbat lura quddiem l-Awtorita' sabiex l-appellant jirregola ruhu, jekk ikun il-kaz, filwaqt li l-Awtorita' terga' tikkonsidra u tiddeciedi l-applikazzjoni mill-gdid, b'evalwazzjoni iktar oneruza u konsultazzjonijiet mill-gdid mal-konsulenti esterni. Illi t-Tribunal jagħmel dan ai termini tas-setgħa mogħtija lilu bl-Artikolu 31 tal-Kap. 551 tal-Ligijiet ta' Malta li jitlob li:

*Fejn it-Tribunal jidħirlu illi l-mertu tal-kwistjoni kif ġieppreżentat quddiem l-Awtorità tall-ppjanar ser jinbidel, huwa jista' jagħti dawk l-ordnijiet li jidħirlu xierqa fiċ-ċirkostanzi firrigward tal-pretensjonijiet rispettivi billi jerġa' jibgħat id-dokumenti u l-pjanti sabiex jiġu deċiżi mill-ġdid mill-Awtorità tal-ppjanar.*

Decide:

Għal dawn il-motivi, it-Tribunal qiegħed ihassar in-notifika tad-decizjoni u jirrimetti lura l-applikazzjoni PA0698/19 lill-Awtorita' tal-ppjanar fi stadju ta' qabel il-case officer's report sabiex l-appellant jirregola ruhu, jekk ikun il-kaz, filwaqt li l-Awtorita' terga' tikkunsidra din l-applikazzjoni mill-gdid fid-dawl tal-iskedar impost ricentament fuq is-sit odjern u lpropejatjiet tal-madwar, b'evalwazzjoni iktar oneruza u b'konsultazzjoni mill-gdid malkonsulenti esterni.

## Ikkunsidrat

L-aggravju tal-appellanta hu li r-raguni tar-rifjut hi dwar dak li tiprovo l-policy 'Limitation Adjustment Policy for Hotels' u kif l-gholi propost hux ser jimpatta negattivamenti fuq siti storici. Il-Bord tal-ppjanar ibbaza d-decizjoni tieghu fuq din il-kwistjoni. L-appellant ipprova jindirizza l-kwistjoni tal-gholi u fil-fatt saret oggezzjoni dwar il-prezentata ta' pjanti fl-istadju ta' appell pero l-kwistjoni ma kinitx biss l-gholi izda l-impatt tal-izvilupp fuq sit storiku. Il-fatt li fil-mori tal-appell Villa Frere gie elevata għal grad 1 ta' skedar u s-sit innifsu gia skedat f'livelli ta' gradi differenti għal partijiet tas-sit ma biddel xejn mir-rifjut li kienet già għamlet l-Awtorita u għalhekk id-decizjoni tat-Tribunal kienet zbaljata ghaliex l-iskedar jekk xejn kien ikollha relevanza kieku issir applikazzjoni gdida.

Dak li qed titlob l-appellanta hu fl-ahhar mill-ahhar adezjoni mar-raguni tar-rifjut tal-Awtorita fis-sens li dan ma hux biss rifjut minhabba l-gholi izda ghax l-izvilupp kien ser jimpatta negattivamenti fuq siti storici fil-madwar. It-Tribunal dahal f'din il-kwistjoni meta qies mhux biss l-gholi izda l-impatt fuq il-kuntest u l-ambjenti ta' siti b'valur storiku tant li jghid testwalment hekk:

Illi ghalhekk huwa car li wiehed m'ghandux jistrieh biss fuq il-limitazzjoni tal-gholi kif stabbilita fil-Pjan Lokali minghajr ma jqis fatturi ohra materjali ta' ppjanar li jikkaratterizzaw il-kuntest partikolari tas-sit, iktar u iktar meta l-kuntest ikun wiehed ferm sensittiv bhal dak odjern. Illi minn dawn il-kunsiderazzjonijiet jidher car li l-kuntest tal-madwar tas-sit odjern huwa fattur materjali importanti hafna, u li fil-fehma ta' dan it-Tribunal għandu jingħata l-protezjoni xierqa. Illi l-istess jingħad għal impatt tal-izvilupp fuq l-*is Kylieen* tal-madwar.

Madankollu t-Tribunal fuq talba tal-applikant għal rikonsiderazzjoni tal-applikazzjoni mill-Awtorita minhabba l-iskedar iktar oneruz impost fuq siti fil-madwar inkluz is-sit innifsu fil-mori tal-appell, ghalkemm opposta mill-Awtorita u l-appellant, laqa' t-talba fuq il-bazi tal-artikolu 31 tal-Kap. 551 li jghid:

Fejn it-Tribunal jidħirlu illi l-mertu tal-kwistjoni kif gie pprezentat quddiem l-Awtorità tal-Ippjanar ser jinbidel, huwa jista' jagħti dawk l-ordnijiet li jidħirlu xierqa fċ-ċirkostanzi fir-rigward tal-pretensjonijiet rispettivi billi jerga' jibghat id-dokumenti u l-pjanti sabiex jigu decizi mill-għid mill-Awtorità tal-Ippjanar.

L-appellant għandu ragun fl-aggravju kif impostat minnu. It-Tribunal qies li l-emenda tal-proposta fis-sens li tnaqqas l-gholi tal-izvilupp u l-iskedar ulterjuri fil-mori tal-appell taw is-setgha lit-Tribunal skont l-artikolu 31 tal-Kap. 551 li jagħti ordnijiet fis-sens li jibghat l-atti lura lil Awtorita tal-Ippjanar għal konsiderazzjoni mill-għid jekk iqis li l-mertu ser jinbidel. Madankollu l-iskedar ulterjuri sar wara d-deċiżjoni tal-Bord tal-Awtorita u ma biddel xejn mir-ragunijiet ta' rifjut anzi għamel l-kundizzjonijiet ghall-izvilupp aktar oneruzi. Għalhekk il-fatt wahdu tal-iskedar ulterjuri fil-mori tal-appell ma kien ser ibiddel xejn minn dak deciz mill-Awtorita fuq l-izvilupp propost, it-Tribunal kellu jiegħi hemm. Kif qalet l-appellant l-iskedar ulterjuri kien ikollu rilevanza f'kaz ta' applikazzjoni gdida ta' zvilupp.

## **Decide**

Għal dawn ir-ragunijiet il-Qorti taqta' u tiddeciedi billi tilqa' l-appell tal-Agenzija Heritage Malta, tirrevoka d-deċiżjoni tat-Tribunal ta' Revizjoni tal-Ambjent u l-Ippjanar tad-19 ta' Ottubru 2023, u tikkonferma d-deċiżjoni ta' rifjut tal-Bord tal-Awtorita. Spejjez ghall-appellata Landgate Ltd.

Mark Chetcuti  
Prim Imħallef

Anne Xuereb  
Deputat Registratur